

પ્રસાર ભારતી

સમાચાર વિભાગ, આકાશવાણી, અમદાવાદ

Date : 02-05-2024
Day : THURSDAY

Midday : 1.20 to 1.30
National News

આકાશવાણી સમાચાર ચૈતાલી જોષી વાંચે છે.

- ✓ લોકસભા ચૂંટણીના ત્રીજા તબક્કા માટે પ્રચાર અભિયાન પૂરજોશમાં.....7 મેના રોજ ગુજરાતની 25 બેઠકો સહિતની 93 બેઠકો માટે થશે મતદાન...
- ✓ પ્રધાનમંત્રી મોદીએ આણંદમાં ચૂંટણી પ્રચાર કરતા કોંગ્રેસ સામે સાધ્યું નિશાન.... આમ આદમી પાર્ટીના સંયોજક સુનિતા કેજરીવાલ ભરૂચમાં કરશે પ્રચાર...તો કોંગ્રેસ નેતા અશોક ગેહલોત કરશે પ્રેસ કોન્ફરેન્સ
- ✓ સંયુક્ત રાષ્ટ્રમાં ભારતના કાયમી પ્રતિનિધિએ કહ્યું છે કે, ભારત પેલેસ્ટાઇન અને ઇઝરાયેલ વિવાદ મામલે 'દ્વિ-રાજ્ય' ઉકેલ માટે પ્રતિબદ્ધ... હવામાન વિભાગે આગામી ચાર દિવસોમાં દેશના કેટલાક ભાગોમાં ગરમી વધવાની સંભાવના વ્યક્ત કરી
- ✓ આજે IPL મેચમાં આજે સનરાઇઝર હૈદરાબાદ અને રાજસ્થાન રોયલ્સ વચ્ચે હૈદરાબાદમાં મુકાબલો.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે - આકાશવાણી પરથી સમાચાર પૂરા થયા)

CAMPAIN OVER ALL

લોકસભાના ત્રીજા તબક્કા માટે 10 રાજ્યો તેમજ એક કેન્દ્રશાસિત પ્રદેશની મળીને કુલ 93 બેઠકો પર, 7 મેના રોજ મતદાન થશે.

ત્રીજા તબક્કા માટે વિવિધ રાજ્યોમાં અભિયાન તેજ બન્યું છે. વિવિધ પાર્ટીઓના સ્ટાર પ્રચારકો નાગરિકોને રિઝવવાના પ્રયાસો કરી રહ્યા છે. ભાજપના વરિષ્ઠ નેતા અને પ્રધાનમંત્રી મોદીની ગુજરાત મુલાકાતનો આજે બીજો દિવસ છે. શ્રી મોદીએ વલ્લભવિદ્યાનગરના શાસ્ત્રી મેદાનમાં સભાને સંબોધતા ભાજપ સરકારની સિદ્ધીઓ લેખાવી હતી. આ પ્રસંગે તેમણે કોંગ્રેસ નેતા રાહુલ ગાંધી સામે નિશાન સાધ્યું...વધુમાં તેમણે કહ્યું કે એનડીએ સરકારના પ્રયાસોને કારણે ભારત સૌથી મોટી અર્થવ્યવસ્થાઓની યાદીમાં 11માં સ્થાનેથી 5માં સ્થાને પહોંચ્યું છે.

(BYTE : પ્રધાનમંત્રી નરેન્દ્ર મોદી)

પ્રધાનમંત્રી મોદીએ આણંદ બાદ સુરેન્દ્રનગરમાં જાહેરસભાને સંબોધન કર્યું હતું. ત્યારબાદ તેઓ જુનાગઢ અને સાંજે જામનગરમાં જાહેર સભામાં ભાગ લેશે.

આમ આદમી પાર્ટીના સંયોજક અને દિલ્હીના મુખ્યમંત્રી અરવિંદ કેઝરીવાલના પત્ની સુનિતા કેજરીવાલ આજે ગુજરાતની મુલાકાતે છે. તેઓ આપ ઉમેદવાર ચૈતર વસાવા માટે ભરૂચમાં ત્યારબાદ ભાવનગરમાં આપ ઉમેદવાર ઉમેશ મકવાણા માટે પ્રચાર કરશે. તો કોંગ્રેસના વરિષ્ઠ નેતા અશોક ગેહલોત આજે રાજીવ ગાંધી ભવન ખાતે પત્રકારોને સંબોધન કરશે.

.....
CAMPAIGN TWO

લોકસભાના ત્રીજા તબક્કા માટે ઉત્તર પ્રદેશમાં જોરશોરથી પ્રચાર ચાલી રહ્યો છે. ભારતીય જનતા પાર્ટીના વરિષ્ઠ નેતા અને કેન્દ્રીય મંત્રી અમિત શાહ બરેલી, બદાયૂં અને સીતાપુરમાં પ્રચાર કરશે. સાંજે તેઓ લખનઉમાં પાર્ટી સંગઠનની એક બેઠકની આગેવાની કરશે.

ઉત્તર પ્રદેશના મુખ્યમંત્રી યોગી આદિત્ય નાથે મૈનપુરી લોકસભા મત વિસ્તારમાં રોડ શો કર્યો હતો. જ્યારે કે બહુજન સમાજવાદી પાર્ટીના પ્રમુખ માયાવતી અહીં એક રેલીને સંબોધન કરશે.

સમાજવાદી પાર્ટીના પ્રમુખ અખિલેશ યાદવ બદાયૂં અને આંવલા લોકસભા બેઠક માટે પ્રચાર કરશે. અને રાષ્ટ્રીય લોકદળના પ્રમુખ જયંત ચૌધરી હાથરસ સંસદીય વિસ્તારના સાદાબાદમાં લોકસભા કરશે.

આ તરફ ભાજપના વરિષ્ઠ નેતા અને કેન્દ્રીય મંત્રી રાજનાથસિંહ બિહારના સારણ અને સુપૌલમાં ચૂંટણી સભાને સંબોધન કરશે.

.....

BJP _ IMF

ભાજપે કહ્યું છે કે ટોચની અર્થ વ્યવસ્થાઓમાં ભારતના આર્થિક વિકાસને ઉચ્ચતમ બનાવનાર આંતરરાષ્ટ્રીય મુદ્રા કોષ - IMFનો નવો અહેવાલ દેશની મજબૂત અને લવચિક આર્થિક પ્રગતિની પુષ્ટિ કરે છે, સાથે જ ભાજપની આર્થિક નીતિઓ તેમજ સુધારાઓની અસરકારકતાને ઉજાગર કરે છે.

એક નિવેદનમાં પક્ષના રાષ્ટ્રીય મીડિયા પ્રમુખ અનિલ બલૂનીએ કહ્યું કે આ ઉપલબ્ધિ ભાજપના 'વિકસીત ભારત'ની વ્યાપક દૃષ્ટિને દર્શાવે છે. મહત્વપૂર્ણ છે કે, IMFએ તાજા અહેવાલમાં કહેવાયું છે કે ચાલુ નાણાકીય વર્ષમાં ભારતીય

અર્થવ્યવસ્થામાં 6.8 ટકાના દરે વિકાસની શક્યતા છે, આ માટે જાહેર રોકાણને પ્રમુખ ચાલક માનવામાં આવ્યું છે.

.....

MAHARASHTRA-BJP RALLY

ભાજપના નેતા અને નાયબ મુખ્યમંત્રી દેવેન્દ્ર ફડણવીસે મહારાષ્ટ્રના ભૂતપૂર્વ મુખ્ય મંત્રી અને MVA સરકાર પર કોવિડ રોગચાળા દરમિયાન કૌભાંડોમાં સામેલ થવા બદલ આકરા પ્રહારો કર્યા હતા. ગઈકાલે મુંબઈમાં એક જાહેર રેલીને સંબોધતા દેવેન્દ્ર ફડણવીસે ઠાવો કર્યો હતો કે જ્યારે પ્રધાનમંત્રી નરેન્દ્ર મોદી દેશમાં રસીના ઉત્પાદનની સુવિધા આપી રહ્યા હતા, ત્યારે એમવીએ સરકાર ખરીદીના પુરવઠામાં અનિયમિતતા અને 'ખીચડી' જેવા કૌભાંડોમાં સંડોવાયેલી હતી. આ રેલીમાં ભાજપના લોકસભા ઉમેદવારો કેન્દ્રીય મંત્રી પીયૂષ ગોયલ, ઉજ્જવલ નિકમ અને મિહિર કોટેયા હાજર હતા. મુંબઈની છ લોકસભા બેઠકો પર પાંચમા તબક્કામાં 20 મેના રોજ મતદાન થશે.

.....

J&K-PAK INTRUDER

જમ્મુ-કાશ્મીરના સાંબા જિલ્લામાં બોર્ડર સિક્યોરિટી ફોર્સ-(BSF)ના જવાનોએ ગઈકાલે રાત્રે ભારતીય સરહદમાં ધૂસણખોરીનો પ્રયાસ કરનાર એક પાકિસ્તાની ધૂસણખોરને ઠાર માર્યો હતો. આકાશવાણીના સંવાદદાતાએ જણાવ્યું છે કે BSFની 125મી બટાલિયનના જવાનોએ સરહદ પર કેટલીક શંકાસ્પદ ગતિવિધિઓ જોયા બાદ ધૂસણખોરને રોકવા માટે કહેવામાં આવ્યું હતું. જો કે, સૈનિકો દ્વારા

પડકારવામાં આવ્યા હોવા છતાં તે આગળ વધતા સૈનિકોએ ગોળીબાર કર્યો જેના પરિણામે તેનું મોત થયું.

આ ઘટનાની માહિતી મળ્યા બાદ પાકિસ્તાન તરફથી કોઈ જવાબી ગોળીબાર કરવામાં આવ્યો નથી. BSF અને સુરક્ષા એજન્સીઓના વરિષ્ઠ અધિકારીઓએ પણ ઘટના સ્થળની મુલાકાત લીધી હતી અને પરિસ્થિતિનો તાગ મેળવ્યો હતો.

.....

UN INDIA PALESTINE

સંયુક્ત રાષ્ટ્રમાં ભારતના સ્થાયી પ્રતિનિધિ રૂચિરા કંબોજે કહ્યું છે કે, ભારત પેલેસ્ટાઈન અને ઈઝરાયેલની સમસ્યાઓના દ્વિ-રાજ્ય ઉકેલ માટે પ્રતિબદ્ધ છે.

સંયુક્ત રાષ્ટ્ર સામાન્ય સભામાં બોલતા તેમણે કહ્યું કે, ભારત દ્વિ-રાજ્ય ઉકેલનું સમર્થન કરે છે, જ્યાં પેલેસ્ટાઈનના લોકો સુરક્ષિત સરહદોની અંદર સ્વતંત્ર દેશમાં મુક્તપણે જીવી શકશે.

શ્રીમતી રૂચિરા કંબોજે 7મી ઓક્ટોબર, 2023ના રોજ હમાસ દ્વારા ઈઝરાયેલ પર કરાયેલા હુમલાની નિંદા કરતા કહ્યું કે દરેકે તમામ સંજોગોમાં આંતરરાષ્ટ્રીય કાયદા અને આંતરરાષ્ટ્રીય માનવતાવાદી કાયદાનું સન્માન કરવું જોઈએ.

તેમણે કહ્યું કે, ભારતે ગાઝામાં ઈઝરાયેલી બંધકોને બિનશરતી મુક્ત કરવાની પણ માંગ કરી છે. માનવતાવાદી સહાય અંગે શ્રીમતી કંબોજે કહ્યું કે, પરિસ્થિતિને

બગડતી અટકાવવા માટે ગાઝાના લોકોને માનવતાવાદી સહાયતા વધારવાની તાતી જરૂર છે. ભારત પેલેસ્ટાઈનીઓને મદદ કરવાનું ચાલુ રાખશે.

.....

CHESS- VAISHALI GM

ભારતીય ચેસ પ્રોડિજ, વૈશાલી રમેશ બાબુને આંતરરાષ્ટ્રીય ચેસ ફેડરેશન, FIDE દ્વારા સત્તાવાર રીતે ગ્રાન્ડમાસ્ટરનો ખિતાબ એનાયત કરવામાં આવ્યો છે. આ નોંધપાત્ર સિદ્ધિ વૈશાલીને ત્રીજી ભારતીય મહિલા ગ્રાન્ડમાસ્ટર બનાવે છે, જે કોનેરુ હમ્પી અને હરિકા દ્રોણાવલ્લી સાથે જોડાય છે. વૈશાલીએ ગયા વર્ષે સ્પેનમાં લોબ્રેગેટ ઓપન ટુર્નામેન્ટમાં જરૂરી 2500 ELO પોઈન્ટ પૂરા કર્યા હતા.

જો કે, ગયા મહિને ટોરોન્ટોમાં કેન્ડીડેટ્સ ટુર્નામેન્ટ દરમિયાન FIDE કાઉન્સિલની બેઠક બાદ તેને સત્તાવાર રીતે આ ખિતાબ આપવામાં આવ્યો હતો.

.....

NT. JHARKHAND- WOMENS HOCKEY

રાષ્ટ્રીય મહિલા હોકી લીગ 2024-2025ના પ્રથમ તબક્કાના બીજા દિવસે, હરિયાણાએ મણિપુરને 8-શૂન્યથી અને મહારાષ્ટ્રએ મિઝોરમને 3-શૂન્યથી હરાવ્યું હતું. જ્યારે મધ્યપ્રદેશે શૂટઆઉટમાં ઓડિશાને 2-શૂન્યના સ્કોર બાદ 3-2થી હરાવ્યું હતું અને ઝારખંડની ટીમે બંગાળને 2-શૂન્યથી હરાવ્યું હતું.

બીજા દિવસે રમાયેલી મેચમાં હરિયાણાએ મણિપુર સામે 8 ગોલથી એકતરફી જીત નોંધાવી હતી. હરિયાણા તરફથી ખાસા શશીએ 3 ગોલ કર્યા હતા.

મધ્યપ્રદેશ અને ઓડિશા વચ્ચેની દિવસની ત્રીજી મેચ ટાઈમાં સમાપ્ત થઈ હતી કારણ કે નિર્ધારિત સમય સુધી બંને ટીમોએ બે-બે ગોલ કર્યા હતા. પરંતુ મધ્યપ્રદેશે શૂટઆઉટમાં 3-2થી મેચ જીતી લીધી હતી.

IMD _ WEATHER

હવામાન વિભાગે આગામી પાંચ દિવસમાં દેશના કેટલાંક ભાગોમાં ગરમી યથાવત રહેવાની સંભાવના વ્યક્ત કરી છે. જેમાં પશ્ચિમ બંગાળ, ઝારખંડ, ઓડિશા અને બિહારના અતરિયાળ ભાગોમાં લૂની સ્થિતિ અનુભવાઈ શકે છે. આ રાજ્યોમાં તાપમાન 44થી 47 ડિગ્રી સેલ્સિયસ વચ્ચે રહેવાની શક્યતા છે. ગુજરાત સહિત મહારાષ્ટ્ર, રાયલસીમા, ગુજરાત, તમિલનાડુ અને આંધ્ર પ્રદેશમાં રવિવાર સુધી ગરમી વધવાની શક્યતા છે.

હવામાન વિભાગે પૂર્વોત્તર ભારતમાં તોફાની પવન સાથે ભારે વરસાદની સંભાવના વ્યક્ત કરી છે. તો આગામી ત્રણ દિવસોમાં જમ્મૂ કાશ્મીર, લદાખ, ગિલગિટ બાલ્ટિસ્તાન, મુઝફ્ફરાબાદ, ઉત્તરાખંડ અને હિમાચલ પ્રદેશમાં ગાજવીજ સાથે બરફવર્ષા થઈ શકે છે. જેની અસરને કારણે રાજધાની દિલ્હીના વાતાવરણમાં પણ પલ્ટો આવી શકે છે.

CHENNAI-UMA RAMANAN

જાણીતા તમિલ ગાયિકા ઉમા રામાનનનું આજે ચેન્નાઈમાં નિધન થયું છે. તેઓ 72 વર્ષના હતા. તેમણે ત્રણ દાયકાથી વધુ સમય સુધીમાં 6000 થી વધુ કાર્યક્રમોમાં પર્ફોમ કર્યું હતું. સંગીતકાર ઇલૈયારાજા સાથે જોડાયા બાદ ઉમા રામાનને પ્રસિદ્ધિ મળી હતી.

IPL _ MATCH

IPL મેચમાં આજે હૈદરાબાદ ખાતે સનરાઇઝર હૈદરાબાદ અને રાજસ્થાન રોયલ્સ વચ્ચે સાંજે મુકાબલો થશે.

ગઈકાલે પંજાબ કિંગ્સે ચેન્નઈ સુપર કિંગ્સને સાત વિકેટે હરાવી દીધું છે. ચેન્નઈના એમએ ચિદમ્બરમ સ્ટેડિયમમાં રમાયેલી મેચમાં પંજાબ કિંગ્સે 163 રનના લક્ષ્યાંકનો પીછો કરતા 17 ઓવર અને 5 બોલમાં ત્રણ વિકેટ ગુમાવીને રન બનાવી લીધા હતા. પંજાબ તરફથી ઓપનિંગ બેટ્સમેન જોની બેચરસ્ટોએ 46 રન બનાવીને શાનદાર રમતનું પ્રદર્શન કર્યું હતું, જ્યારે કે રિલે રોસૌવે 43 રન બનાવ્યા હતા. ચેન્નઈ ટીમ તરફથી શાર્દુલ ઠક્કર, શિવ દુબે, અને રિચર્ડ ગ્લીસને એક- એક વિકેટ ઝડપી હતી.

SURAT YOG (New)

આયુષ મંત્રાલયના સચિવ વૈદ્ય રાજેશ કોટેયાએ કહ્યું છે કે, આંતરરાષ્ટ્રીય યોગ દિવસ હવે યોગ પ્રત્યે જાગૃતિ વધારવા માટેનો એક વૈશ્વિક મંચ બની ગયું છે.

આંતરરાષ્ટ્રીય યોગ દિવસ -2024ના 50 દિવસના કાઉન્ટ કાર્યક્રમ અંતર્ગત સુરતમાં પોલીસ પરેડ ગ્રાઉન્ડમાં આજે એક વિશાળ યોગઅભ્યાસ કાર્યક્રમ યોજાયો હતો. આજે સવારે શરૂ થયેલા યોગઅભ્યાસમાં સાત હજારથી વધુ લોકોએ ભાગ લીધો હતો.

આ પ્રસંગે આયુષ મંત્રાલયના સચિવ વૈદ્ય રાજેશ કોટેયાએ કહ્યું હતું કે, 21મી જૂન 2015ના દિવસ આંતરરાષ્ટ્રીય યોગ દિવસની જાહેરાત કરી હતી તે આયુષ મંત્રાલય માટે એક સીમાચિહ્ન છે.

શ્રી કોટેયાએ વધુમાં જણાવ્યું હતું કે, સુરત શહેરે દેશના વિકાસમાં અભૂતપૂર્વ યોગદાન આપ્યું છે. આપણા માટે ગર્વની વાત છે કે, સુરત શહેરને દેશના સૌથી સ્વચ્છ શહેરનો એવોર્ડ આપવામાં આવ્યો છે. મોરારાજ દેસાઈ રાષ્ટ્રીય યોગ સંસ્થાન અને ગુજરાત યોગ બોર્ડના સંયુક્ત ઉપક્રમે યોજાયેલા આ કાર્યક્રમમાં દિલ્હીના ઈન્ટર યુનિવર્સિટી એક્સેલેરેટર સેન્ટર અને ઈન્ટર યુનિવર્સિટી સેન્ટરના નિયામક પ્રોફેસર અવિનાશ પાંડે ખાસ ઉપસ્થિત રહ્યા હતા.

.....